

பிரஸார் பாரதி

அகில இந்திய வானொலி, சென்னை - 4

21 04 2026

TUESDAY

6.30 PM

மாநிலச் செய்திகள்

தலைப்புச் செய்திகள்

1. தமிழக சட்டப்பேரவைத் தேர்தலுக்கான பிரச்சாரம் இன்று மாலை ஆறு மணியுடன் நிறைவடைந்தது.
2. நாளை மறுநாள் வாக்குப்பதிவு முடியும் வரை கருத்துக்கணிப்பு வெளியிட தடை செய்யப்பட்டுள்ளது.
3. வாக்காளர்கள் சொந்த ஊர்களுக்கு சென்று வாக்களிக்க ஏதுவாக சிறப்பு பேருந்துகள் மற்றும் ரயில்கள் இயக்கப்படுகின்றன.
4. தமிழகத்தில் மேற்கு தொடர்ச்சி மலைப்பகுதிகளில் ஓரிரு இடங்களில் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. பானிபட் சர்வதேச டென்னிஸ் போட்டியில் இந்தியாவின் **Kashish Bhatia** — **Prathyusha** இணை காலிறுதிக்கு முன்னேறியுள்ளது.

---- இனி விரிவான செய்திகள் ----

<<<<<<>>>>>>

தமிழகத்தில் நாளை மறுநாள் நடைபெறும் சட்டப்பேரவைத்

தேர்தலுக்கான பிரச்சாரம் இன்று மாலை நிறைவடைந்தது.

தேர்தல் பொதுக்கூட்டமோ, வாகனங்களில் பிரச்சாரம்

செய்வதோ கூடாது என தேர்தல் ஆணையம் அறிவுறுத்தியுள்ளது.

இதையடுத்து, தொலைக்காட்சி உள்ளிட்ட சமூக ஊடகங்கள், இணையதளங்கள் வாயிலாக தேர்தல் பரப்புரை செய்வது தடை செய்யப்பட்டுள்ளது.

இன்று மாலை ஆறு மணி தொடங்கி, வாக்குப்பதிவு நாளான 23-ஆம் தேதி மாலை ஆறு மணிவரை தேர்தல் தொடர்பான கருத்துக்கணிப்புகளை வெளியிட தடை செய்யப்பட்டுள்ளது.

மாநிலத்தில் மொத்தம் உள்ள 234 தொகுதிகளில் 4 ஆயிரத்து 23 வேட்பாளர்கள் களத்தில் உள்ளனர்.

வாக்குப்பதிவு காலை 7 மணிமுதல், மாலை 6 மணிவரை நடைபெறும்.

இந்த தேர்தலில் பதிவாகும் வாக்குகள் அடுத்த மாதம் 4-ஆம் தேதி எண்ணப்படும்.

இதனிடையே, தேர்தல் ஆணையம் வாக்குப்பதிவுக்கான அனைத்து ஏற்பாடுகளையும் தொடர்ந்து மேற்கொண்டு வருகிறது.

மின்னணு வாக்குப்பதிவு இயந்திரங்கள் மற்றும் யாருக்கு வாக்களித்தோம் என்பதை தெரிந்துகொள்வதற்கான வி வி பேட்

இயந்திரங்களும் சீலிடப்பட்ட பெட்டிகள் மூலம் அந்தந்த வாக்குச்சாவடிக்கு நாளை அனுப்பி வைக்கப்பட உள்ளன.

தேர்தலில் மக்கள் அச்சமின்றி வாக்குச்சாவடிக்கு சென்று வாக்களிப்பதை உறுதி செய்யும் நோக்கில், காவல்துறையினர் மற்றும் துணை ராணுவப்படையினரின் அணிவகுப்பும் தமிழகத்தின் அனைத்து மாவட்டங்களிலும் நடத்தப்பட்டு வருகிறது.

பணம் மற்றும் பரிசுப்பொருட்கள் வாக்காளர்களுக்கு வழங்கப்படுவதை தடுக்கும் வகையில் தேர்தல் ஆணையம் தொடர்ந்து கண்காணிப்புப் பணிகளை மேற்கொண்டு வருகிறது.

2 ஆயிரத்திற்கும் மேற்பட்ட தேர்தல் பறக்கும் படையினர் மற்றும் நிலையான கண்காணிப்புப் படையினரும் தீவிர வாகன சோதனையில் ஈடுபட்டுள்ளனர்.

வாக்குப்பதிவு அமைதியாக நடைபெறுவதை உறுதி செய்வதற்காக மாநிலம் முழுவதும் 7 ஆயிரத்திற்கும் மேற்பட்ட நுண் பார்வையாளர்கள் பணியில் ஈடுபடுத்தப்பட்டுள்ளதாக தேர்தல் ஆணையம் கூறியுள்ளது.

இந்நிலையில், பொதுமக்கள் மின்னணு வாக்குப்பதிவு
இயந்திரத்தின் செயல்பாடுகள் குறித்து அறிந்துகொள்ளும் வகையில்
காணொலி ஒன்றையும் தேர்தல் ஆணையம் வெளியிட்டுள்ளது.

(Sound Byte — காணொலி 60 Sec.)

தேர்தல் நாளன்று இரண்டு மணிநேரத்திற்கு ஒருமுறை
வாக்குப்பதிவு குறித்த தகவல்களை பொதுமக்கள் ECINET
செயலியில் அறிந்துகொள்ளலாம் என்றும் தேர்தல் ஆணையம்
கூறியுள்ளது.

இதற்கிடையே, மாவட்டந்தோறும் ஆட்சியர்கள் தேர்தல்
முன்னேற்பாடுகள் குறித்து ஆய்வு மேற்கொண்டு வருகின்றனர்.

ஈரோடு மாவட்டத்தில் உள்ள அனைத்து வாக்குச்சாவடிகளிலும்
மக்கள் சுதந்திரமாக வாக்களிக்க அனைத்து ஏற்பாடுகளும்
செய்யப்பட்டுள்ளதாக மாவட்ட ஆட்சியர் திரு கந்தசாமி
தெரிவித்தார்.

(Sound Byte — கந்தசாமி - 49 Sec.)

<<<<<<>>>>>>

சட்டப்பேரவைத் தேர்தலை முன்னிட்டு, பொதுமக்கள் தங்கள் சொந்த ஊர்களுக்கு சென்று வாக்களிக்க ஏதுவாக, தமிழ்நாடு அரசு போக்குவரத்துக்கழகம் இன்று முதல் சிறப்பு பேருந்துகளை இயக்குகிறது.

இதுதொடர்பாக, மாநில போக்குவரத்துத்துறை முதன்மைச் செயலர் வெளியிட்டுள்ள செய்திக்குறிப்பில், இன்று முதல் 23-ஆம் தேதி பிற்பகல் வரை சென்னையிலிருந்து சொந்த ஊர்களுக்கு செல்ல 6 ஆயிரத்து 234 சிறப்பு பேருந்துகள் இயக்கப்பட உள்ளதாக தெரிவித்துள்ளார்.

மூன்று நாட்களுக்கும் சேர்த்து மொத்தமாக 11 ஆயிரத்து 323 பேருந்துகள் இயக்கப்பட உள்ளதாகவும் அவர் தெரிவித்துள்ளார்.

கிளாம்பாக்கம், கோயம்பேடு, மாதவரம் ஆகிய இடங்களிலிருந்து இந்த சிறப்பு பேருந்துகள் இயக்கப்பட உள்ளதாகவும் அவர் கூறியுள்ளார்.

இணையதளம் மூலமாக இந்த பேருந்துகளில் செல்ல முன்பதிவு செய்ய வசதி செய்யப்பட்டுள்ளதாகவும் அவர் கூறியுள்ளார்.

தமிழ்நாடு அரசு போக்குவரத்துக்கழக பேருந்துகளின் இயக்கம் குறித்து அறிந்துகொள்வதற்கும் புகார் தெரிவிப்பதற்கும் எதுவாக 24 மணிநேரமும் செயல்படும் தொலைபேசி எண் அறிவிக்கப்பட்டுள்ளது.

9 4 4 5 0 — 1 4 4 3 6 என்ற கைபேசி எண்ணை தொடர்புகொண்டு பயணிகள் பேருந்துகளின் இயக்கம் குறித்து தெரிந்துகொள்ளலாம்.

கோயம்பேடு, மாதவரம், கிளாம்பாக்கம் பேருந்து நிலையங்களில் 24 மணிநேரமும் கட்டுப்பாட்டு அறைகள் செயல்பட்டு வருவதாகவும், போதுமான அலுவலர்கள் நியமிக்கப்பட்டுள்ளதாகவும் அவர் கூறியுள்ளார்.

இந்த மூன்று புறநகர் பேருந்து நிலையங்களுக்கும் செல்வதற்கு ஏதுவாக மாநகர போக்குவரத்துக்கழகத்தின் சார்பில், இணைப்புப் பேருந்துகள் இயக்கப்படும் என்றும் தெரிவிக்கப்பட்டுள்ளது.

தெற்கு ரயில்வேயின் மூலம் சென்னையிலிருந்து பிற ஊர்களுக்கும், பிற ஊர்களிலிருந்து சென்னைக்கும் வரும் 28-ஆம் தேதிவரை 30 சிறப்பு ரயில்கள் இயக்கப்படுகின்றன.

சென்னையிலிருந்து இன்று முதல், 23-ஆம் தேதிவரை ஐந்து சிறப்பு ரயில்கள் இயக்கப்படுகின்றன.

சென்னை எழும்பூர், சென்ட்ரல், தாம்பரம் ஆகிய ரயில் நிலையங்களிலிருந்து இந்த ரயில்கள் இயக்கப்பட உள்ளதாக மாநில போக்குவரத்துத்துறை முதன்மைச் செயலர் தெரிவித்துள்ளார்.

<<<<<<>>>>>>>>

தமிழகத்தின் மேற்கு தொடர்ச்சி மலை மாவட்டங்களின் ஒரிரு இடங்களில் இன்றும், நாளையும் மிதமான மழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி ஆர் துரை தெரிவித்துள்ளார்.

(Sound Byte — வி ஆர் துரை — 37 Sec.)

<<<<<<>>>>>>>>

மாவட்டச் செய்திகள்

திருப்பத்தூர் மாவட்டம் வாணியம்பாடியில் உள்ள வாக்கு எண்ணும் மையத்தில் நடைபெற்று வரும் முன்னேற்பாட்டுப் பணிகளை ஆட்சியர் திருமதி சிவசௌந்தரவல்லி இன்று ஆய்வு மேற்கொண்டார்.

திருப்பூர் பல்லடம் சாலையில் உள்ள அரசு கலைக்கல்லூரியில்
அமைக்கப்பட்டுள்ள வாக்கு எண்ணும் மையத்தை தேர்தல்
பார்வையாளர்கள் இன்று ஆய்வு செய்தனர்.

தூத்துக்குடி மாவட்டத்தில் அனைத்து
வாக்குச்சாவடிகளுக்கும் வாக்குப்பதிவு இயந்திரங்கள் மற்றும்
வாக்குப்பதிவிற்கு தேவையான பொருட்களை கொண்டு
செல்லக்கூடிய வாகனங்களில் இன்று ஜிபிஎஸ் கருவி பொருத்தும்
பணி நடைபெற்றது.

<<<<<<>>>>>>

விளையாட்டுச் செய்திகள்

பாணிபட்டில் நடைபெற்றுவரும் சர்வதேச டென்னிஸ் போட்டியில்
இந்தியாவின் **Kashish Bhatia — Prathyusha** இணை காலிறுதிக்கு
முன்னேறியுள்ளது.

மகளிர் இரட்டையர் பிரிவு காலிறுதிக்கு முந்தைய சுற்று
ஆட்டத்தில் இந்த இணை, 4-6, 6-3, 10-6 என்ற செட் கணக்கில்,
ரஷ்யாவின் **Milana Konovalova — Polina** இணையை வென்றது.

இப்போட்டியின் மகளிர் ஒற்றையர் பிரிவில் இந்தியாவின் **Shruti**

Ahlawat, Pooja, Akansha Ghosh ஆகியோர் காலிறுதிக்கு

முந்தைய சுற்றுக்கு முன்னேறியுள்ளனர்.

ஐ பி எல் கிரிக்கெட் போட்டியில், இன்று நடைபெறவுள்ள ஆட்டத்தில், ஹைதராபாத் அணி — தில்லி அணியை எதிர்கொள்கிறது.

ஹைதராபாதில் இப்போட்டி இரவு மணி 7.30-க்கு தொடங்குகிறது.

<<<<<<END>>>>>>